



23 DEKABR 2019
BƏLƏDİYYƏ SEÇKİLƏRİ



POLİS
ƏMƏKDAŞLARI ÜÇÜN
YADDAŞ KİTABÇASI

Bu "Yaddaş kitabçası"nın mətnini Azərbaycan Respublikasının Mərkəzi Seçki Komissiyası Azərbaycan Respublikasının Daxili İşlər Nazirliyi ilə birgə hazırlamışdır.

Bu “Yaddaş kitabçası” Azərbaycan Respublikasında keçirilən bələdiyyə seçkilərində polis əməkdaşlarının istifadəsi üçün hazırlanıb.

Polis əməkdaşı Azərbaycan Respublikasının icra hakimiyyətinə mənsub olan vahid mərkəzləşdirilmiş hüquq mühafizə orqanında müəyyən vəzifə tutan və “Polis haqqında” Azərbaycan Respublikasının Qanunu və digər qanunvericilik aktları ilə müəyyənləşdirilmiş səlahiyyətləri həyata keçirən dövlət qulluqçusudur. O, qanunvericilikdə nəzərdə tutulmuş qaydada ictimai qaydanın qorunması və ictimai asayişin bərpa edilməsi kimi xidməti vəzifələri yerinə yetirir. Polis əməkdaşlarının qanunazidd hərəkətləri qanunvericilikdə nəzərdə tutulmuş qaydada məsuliyyət yaradır.

**«Polis haqqında»
Azərbaycan Respublikasının Qanunundan
Çıxarış**

Maddə 1.

polis – Azərbaycan Respublikasının icra hakimiyyətinə mənsub olan vahid mərkəzləşdirilmiş hüquq mühafizə orqanıdır;

polis əməkdaşı – polis orqanlarında müəyyən vəzifə tutan və bu Qanunla müəyyənləşdirilmiş səlahiyyətləri həyata keçirən dövlət qulluqçusudur.

Maddə 5.

IV. Hər hansı şəxsin hüquq və azadlıqları məhdudlaşdırıldıqda polis əməkdaşı məhdudlaşdırmanın əsaslarını və səbəblərini, habelə bununla əlaqədar həmin şəxsin hüquq və vəzifələrini ona izah etməlidir.

Maddə 14.

Kütləvi tədbirlər zamanı ictimai asayışı və hər bir şəxsin təhlükəsizliyini təmin etmək polis əməkdaşının vəzifəsidir.

Maddə 33.

V. Polis əməkdaşı hüquqazidd hərəkətlərinə görə Azərbaycan Respublikasının qanunvericiliyi ilə müəyyənləşdirilmiş qaydada məsuliyyət daşıyır.

YADDA SAXLA!

- Polis əməkdaşı səsvermə günü xidməti formada olmalıdır.
- Polis əməkdaşı xidməti vəzifəsini seçki məntəqəsi yerləşən binadan azı 100 metr aralıda yerinə yetirməlidir.
- Polis əməkdaşının Azərbaycan Respublikası Seçki Məcəlləsinin 104.14-cü maddəsinə əsasən səsvermədə seçici kimi iştirak etmə halları istisna edilməklə, səsvermə zamanı seçki məntəqəsində olması qadağandır.
- Polis əməkdaşı yalnız məntəqə seçki komissiyası sədrinin dəvəti ilə ictimai asayiş bərpa etmək üçün səsvermə otağına daxil ola bilər. Bu zaman səsvermə müvəqqəti olaraq dayandırılır. Polis əməkdaşı ictimai asayiş bərpa edərkən qanunvericiliyin müvafiq tələbləri ilə yanaşı bu tələbi də əsas götürməli, ictimai asayiş bərpa edildikdən sonra dərhal seçki məntəqəsini tərk etməli və öz xidməti vəzifəsini yuxarıda göstərilən məsafədə yerinə yetirməlidir.

Seçki günü: **23 dekabr 2019-cu il**
səsvermə başlayır: **saat 08:00**;
səsvermə başa çatır: **saat 19:00**.

Seçki prosesinin aşağıdakı mərhələlərinə diqqət yetirməyiniz faydalı olardı:

- Bələdiyyə üzvlüyünə namizədin irəli sürülməsi – seçkilərin təyin edilməsi haqqında qərar rəsmi dərc olunduqdan sonra.
- Bələdiyyə üzvlüyünə namizədin qeydə alınması üçün zəruri olan seçki sənədlərinin dairə seçki komissiyalarına təqdim edilməsi – noyabrın 3-dən noyabrın 22-i saat 18:00-dək.
- Seçkiqabağı təşviqat dövrü – noyabrın 30-dan dekabrın 22-i saat 08:00-dək.
- Sükut dövrü və səsvermə günü seçkiqabağı təşviqat aparıla bilməz – 22 dekabr saat 08:00-dan 23 dekabr saat 19:00-dək.
- Səsvermə – 23 dekabr saat 08:00-dan 19:00-dək.
- Səslərin hesablanması və protokolların tərtib edilməsi – 23 dekabr saat 19:00-dan 24 saat müddətində.
- Protokolların MnSK-dan DSK-ya – səslərin hesablanmasına yekun vurulduqdan sonra dərhal, lakin 24 saatdan gec olmayaraq, DSK-dan isə MSK-ya verilməsi – dekabrın 26-dan gec olmayaraq.

Polis əməkdaşı seçkilərin hazırlanıb keçirilməsi prosesində öz xidməti vəzifələrini yerinə yetirərkən aşağıdakı tədbirləri həyata keçirir:

• **Seçici siyahılarının tərtib olunması və dəqiqləşdirilməsi zamanı:**

– Qanunvericiliklə müəyyən olunmuş qaydada fəaliyyət göstərmək və seçki komissiyaları ilə əməkdaşlıq etmək.

• **Seçkiqabağı təşviqat dövründə:**

30 noyabr – 22 dekabr saat 08:00-dək

- seçkiqabağı təşviqat zamanı kütləvi tədbir iştirakçılarının təhlükəsizliyinin təmin olunması;
- seçicilərlə görüşlərin keçirildiyi yerlərdə ictimai asayişin qorunması və təhlükəsizliyin təmin edilməsi;
- xüsusi ayrılmış yerlərdən asılmaqla nümayiş etdirilən qanunauyğun təşviqat materiallarının korlanmasının qarşısının alınması;
- müvafiq seçki komissiyasının müraciəti əsasında qanunazidd təşviqatın dayandırılması və qanunsuz yayılan seçkiqabağı təşviqat materiallarının götürülməsi.

YADDA SAXLA!

Polis toplantıya qanunsuz müdaxilə etməməli və toplantı iştirakçalarına təzyiq göstərməməlidir.

- **Rəsmi seçki sənədlərinin daşınması və mühafizə olunması prosesində:**

- seçki bülletenləri, səsvermə protokolları, qeydiyyatdan çıxma vəsiqələri və s. rəsmi seçki sənədlərinin Mərkəzi Seçki Komissiyasından müvafiq dairə seçki komissiyalarına, dairə seçki komissiyalarından müvafiq məntəqə seçki komissiyalarına aparılması zamanı etibarlı mühafizənin təmin edilməsi;

- həmin sənədlərin müvafiq seçki komissiyalarında etibarlı mühafizəsinin təmin olunması;

- səsvermə başa çatdıqdan sonra məntəqə seçki komissiyaları protokollarının və onlara əlavə edilən digər sənədlərin dairə seçki komissiyalarına, həmçinin dairə seçki komissiyalarından müvafiq sənədlərin Mərkəzi Seçki Komissiyasına çatdırılması zamanı etibarlı mühafizənin təmin edilməsi.

- **Səsvermə günü:** *yalnız məntəqə seçki komissiyası sədrinin dəvəti ilə:*

- seçki məntəqəsinə daxil olaraq ictimai asayişin bərpa edilməsi;

- polis öz vəzifələrini icra etdikdən sonra seçki məntəqəsinə dərhal tərk etməli.

YADDA SAXLA!

Azərbaycan Respublikasının vətəndaşı kimi polis əməkdaşının da qanunvericiliklə müəyyən-ləşdirilmiş qaydada seçkilərdə seçici kimi iştirak etmək hüququ vardır.

YADDA SAXLA!

Bələdiyyə seçkiləri zamanı qeydiyyatdan çıx-ma vəsiqəsi müvafiq bələdiyyənin ərazisində tət-biq edilir.

Əgər polis əməkdaşı səsvermə günü adının seçicilər siyahısında olduğu seçki məntəqəsinin hüdudlarında deyil, həmin bələdiyyənin ərazisində yerləşən digər seçki məntəqəsində xidməti fəaliy-yət göstərsə, qeydiyyatdan çıxma vəsiqəsi ilə hə-min seçki məntəqəsində səsvermədə iştirak edə bilər.

Qeydiyyatdan çıxma vəsiqəsi dairə seçki komissiyasından səsvermə gününə **45 – 25 gün** qalmış, məntəqə seçki komissiyasından isə **24 – 3 gün** qalmış götürülə bilər.

**Seçki zamanı istifadə edilən bəzi anlayışlar:
(Azərbaycan Respublikasının
Seçki Məcəlləsindən çıxarış)**

seçki hüququ – bələdiyyə üzvlərini seçmək və bələdiyyə üzvü seçilmək hüququ, o cümlədən namizədlərin irəli sürülməsində, seçkiqabağı təşviqatda, seçki komissiyalarının işində, seçkilərin keçirilməsinin müşahidəsində (seçkilərin nəticələrinin müəyyən edilməsi də daxil olmaqla), səsvermədə, digər seçki hərəkətlərinin həyata keçirilməsində iştirak etmək;

seçici – seçki hüququna malik şəxs;

seçki hərəkətlərinin həyata keçirilməsində iştirak etmək hüququ olan şəxslər – bələdiyyə üzvlüyünə namizəd, bələdiyyə üzvlüyünə qeydə alınmış namizəd, siyasi partiyalar, siyasi partiyaların bloku, onların səlahiyyətli nümayəndələri və vəkil edilmiş şəxsləri, məşvərətçi səs hüquqlu üzvlər, yerli və beynəlxalq (xarici) müşahidəçilər, kütləvi informasiya vasitələrinin nümayəndələri;

namizəd – bələdiyyəyə üzv seçilmək üçün Seçki Məcəlləsinə uyğun olaraq namizədliyi irəli sürülmüş şəxs;

qeydə alınmış namizəd – bələdiyyəyə üzv seçilmək üçün Seçki Məcəlləsinə uyğun olaraq nami-

zədliyi irəli sürülmüş və müvafiq dairə seçki komissiyası tərəfindən qeydə alınmış şəxs;

siyasi partiyaların bloku – seçkilərdə birgə iştirak etmək üçün iki və ya daha çox siyasi partiyanın yaratdığı və seçkilər zamanı siyasi partiyalarla eyni hüquqa malik olan blok;

vəkil edilmiş şəxs – bələdiyyə üzvlüyünə qeydə alınmış namizəd, siyasi partiyalar, siyasi partiyalar blokları tərəfindən təyin edilən, müşahidəçi hüququna malik olan, qeydə alınmış namizədin seçilməsi üçün təşviqat aparən və digər bu cür fəaliyyətlə məşğul olan şəxs;

müşahidə – məlumatların yığılması və onların qiymətləndirilməsi əsasında ekspert rəyinin hazırlanması;

müşahidəçi – seçkilərin keçirilməsi zamanı Mərkəzi Seçki Komissiyası və ya dairə seçki komissiyası tərəfindən seçki prosesini müşahidə etmək səlahiyyəti verilmiş şəxs;

beynəlxalq (xarici) müşahidəçi – seçkiləri müşahidə etmək hüququ almış və xarici dövlət, xarici və ya beynəlxalq təşkilatı təmsil edən şəxs;

seçici siyahıları – müvafiq seçki dairəsinin seçki məntəqəsi ərazisində yaşayan və seçki hüququna malik olan Azərbaycan Respublikası vətəndaşlarının siyahıları;

seçkiqabağı təşviqat – vətəndaşların və siyasi partiyaların seçiciləri seçkilərdə iştirak etməyə, bu və ya digər namizədin lehinə səs verməyə (səs verməməyə) çağırən və ya çağırmaq məqsədi daşıyan fəaliyyəti;

seçkiqabağı təşviqatın aparılması üsulları:

- kütləvi informasiya vasitələri ilə;
- kütləvi tədbirlərin (yığıncaqlar və vətəndaşlarla görüşlər, kütləvi müzakirələr, söhbətlər və s.) keçirilməsi yolu ilə;
- çap olunmuş audiovizual və digər təşviqat materiallarının buraxılması və yayılması yolu ilə;
- qanunla qadağan edilməyən digər üsullarla.

təşviqat materialları – seçki kampaniyası zamanı dərc edilməsi və ya digər üsullarla yayılması nəzərdə tutulan seçkiqabağı təşviqata həsr edilmiş çap, audiovizual və digər materiallar.

QEYD ÜÇÜN

QEYD ÜÇÜN

